

Sri Bhuthanatha

Karavalamba Stava

శ్రీ భూతనాథ కరావలంబ స్తవః

ఓంకారరూప శబరీవరపీఠదీప

శృంగార రంగ రమణీయ కలాకలాప |

అంగారవర్ణ మణికంఠ మహాత్పతాప

శ్రీభూతనాథ మమ దేహి కరావలంబం || 1 ||

నక్షత్రచారునఖరప్రద నిష్కళంక

నక్షత్రనాథముఖ నిర్మలచిత్తరంగ |

కుక్షిస్థలస్థిత చరాచర భూతసంఘ

శ్రీభూతనాథ మమ దేహి కరావలంబం || 2 ||

మంత్రార్థ తత్త్వ నిగమార్థ మహావరిష్ఠ

యంత్రాది తంత్ర వరవర్ణిత పుష్కలేష్ట |

సంత్రాసితారికుల పద్మసుఖోపవిష్ట

శ్రీభూతనాథ మమ దేహి కరావలంబం || 3 ||

శిక్షాపరాయణ శివాత్మజ సర్వభూత-

-రక్షాపరాయణ చరాచర హేతుభూత |

అక్షయ్య మంగళ వరప్రద చిత్ప్రబోధ

శ్రీభూతనాథ మమ దేహి కరావలంబం || 4 ||

వాగీశవర్ణిత విశిష్టవచోవిలాస

యోగీశ యోగకర యాగఫలప్రకాశ |

యోగేశ యోగి పరమాత్మ హితోపదేశ

శ్రీభూతనాథ మమ దేహి కరావలంబం || 5 ||

యక్షేశపూజ్య నిధిసంచయ నిత్యపాల

యక్షీశ కాంక్షిత సులక్షణ లక్ష్యమూల |

అక్షీణ పుణ్య నిజభక్తజనానుకూల

శ్రీభూతనాథ మమ దేహి కరావలంబం || 6 ||

స్వామిన్ ప్రభారమణ చందనలిప్తదేహ

చామీకరాభరణ చారుతురంగవాహ |

శ్రీమత్సురాభరణ శాశ్వతసత్సమూహ

శ్రీభూతనాథ మమ దేహి కరావలంబం || 7 ||

ఆతాంరహేమరుచిరంజిత మంజుగాత్ర

వేదాంతవేద్య విధివర్ణిత వీర్యవేత్ర |

పాదారవింద పరిపావన భక్తమిత్ర

శ్రీభూతనాథ మమ దేహి కరావలంబం || 8 ||

బాలామృతాంశు పరిశోభిత ఫాలచిత్రా

నీలాలిపాలిఘనకుంతల దివ్యసూత్ర |

లీలావినోద మృగయాపర సచ్ఛరిత్ర

శ్రీభూతనాథ మమ దేహి కరావలంబం || 9 ||

భూతిప్రదాయక జగత్ప్రథితప్రతాప

భీతిప్రమోచక విశాలకలాకలాప |

బోధప్రదీప భవతాపహరస్వరూప

శ్రీభూతనాథ మమ దేహి కరావలంబం || 10 ||

వేతాళభూతపరివారవినోదశీల

పాతాళభూమి సురలోక సుఖానుకూల |

నాదాంతరంగ నతకల్పక ధర్మపాల

శ్రీభూతనాథ మమ దేహి కరావలంబం || 11 ||

శార్దూలదుగ్ధహర సర్వరుజాపహార

శాస్త్రానుసార పరసాత్త్విక హృద్విహార |

శస్త్రాస్త్ర శక్తిధర మౌక్తికముగ్ధహార

శ్రీభూతనాథ మమ దేహి కరావలంబం || 12 ||

ఆదిత్యకోటిరుచిరంజిత వేదసార

ఆధారభూత భువనైక హితావతార |

ఆదిప్రమాధిపదసారస పాపదూర

శ్రీభూతనాథ మమ దేహి కరావలంబం || 13 ||

పంచాద్రివాస పరమాద్భుతభావనీయ

పింఛావతంసమకుటోజ్జ్వల పూజనీయ |

వాంఛానుకూల వరదాయక సత్సహాయ

శ్రీభూతనాథ మమ దేహి కరావలంబం || 14 ||

హింసావిహీన శరణాగతపారిజాత

సంసారసాగరసముత్తరణైకపోత |

హంసాదీసేవిత విభో పరమాత్మబోధ

శ్రీభూతనాథ మమ దేహి కరావలంబం || 15 ||

కుంభీంద్ర కేసరి తురంగమ వాహ తుంగ

గంభీర వీర మణికంఠ విమోహనాంగ |

కుంభోద్భవాది వరతాపసచిత్తరంగ

శ్రీభూతనాథ మమ దేహి కరావలంబం || 16 ||

సంపూర్ణ భక్తవర సంతతి దానశీల

సంపత్సుఖప్రద సనాతన గానలోల |

సంపూరితాఖిల చరాచరలోకపాల

శ్రీభూతనాథ మమ దేహి కరావలంబం || 17 ||

వీరాసనస్థిత విచిత్రవనాధివాస

నారాయణప్రియ నటేశ మనోవిలాస |

వారాశిపూర్ణ కరుణామృత వాగ్వికాస

శ్రీభూతనాథ మమ దేహి కరావలంబం || 18 ||

క్షిప్రప్రసాదక సురాసురసేవ్యపాద

విప్రాదివందిత వరప్రద సుప్రసాద |

విభ్రాజమాన మణికంఠ వినోదభూత

శ్రీభూతనాథ మమ దేహి కరావలంబం || 19 ||

కోటిరచారుతర కోటిదివాకరాభ

పాటిరపంకకలభప్రియ పూర్ణశోభ |

వాటివనాంతరవిహార విచిత్రరూప

శ్రీభూతనాథ మమ దేహి కరావలంబం || 20 ||

దుర్వారదుఃఖహర దీనజనానుకూల

దుర్వాస తాపస వరార్చిత పాదమూల |

దర్శకరేంద్ర మణిభూషణ ధర్మపాల

శ్రీభూతనాథ మమ దేహి కరావలంబం || 21 ||

నృత్తాభిరంయ నిగమాగమ సాక్షిభూత

భక్తానుగంయ పరమాద్భుత హృత్ప్రబోధ |

సత్తాపసార్చిత సనాతన మోక్షభూత

శ్రీభూతనాథ మమ దేహి కరావలంబం || 22 ||

కందర్పకోటి కమనీయకరావతార

మందార కుంద సుమవృంద మనోజ్ఞహార |

మందాకినీతటవిహార వినోదపూర

శ్రీభూతనాథ మమ దేహి కరావలంబం || 23 ||

సత్కీర్తనప్రియ సమస్తసురాధినాథ

సత్కారసాధు హృదయాంబుజ సన్నికేత |

సత్కీర్తిసౌఖ్య వరదాయక సత్కీరాత

శ్రీభూతనాథ మమ దేహి కరావలంబం || 24 ||

జ్ఞానప్రపూజిత పదాంబుజ భూతిభూష

దీనానుకంపిత దయాపర దివ్యవేష |

జ్ఞానస్వరూప వరచక్షుష వేదఘోష

శ్రీభూతనాథ మమ దేహి కరావలంబం || 25 ||

నాదాంతరంగ వరమంగళనృత్తరంగ-

-పాదారవింద కుసుమాయుధ కోమలాంగ |

మాతంగకేసరితురంగమవాహతుంగ

శ్రీభూతనాథ మమ దేహి కరావలంబం || 26 ||

బ్రహ్మస్వరూప భవరోగపురాణవైద్య

ధర్మార్థకామవరముక్తిద వేదవేద్య |

కర్మానుకూలఫలదాయక చిన్మయాద్య

శ్రీభూతనాథ మమ దేహి కరావలంబం || 27 ||

తాపత్రయాపహర తాపసహృద్విహార

తాపింఛ చారుతరగాత్ర కిరాతవీర |

ఆపాదమస్తక లసన్మణిముక్తహార

శ్రీభూతనాథ మమ దేహి కరావలంబం || 28 ||

చింతామణిప్రథిత భూషణభూషితాంగ

దంతావలేంద్ర హరివాహన మోహనాంగ |

సంతానదాయక విభో కరుణాంతరంగ

శ్రీభూతనాథ మమ దేహి కరావలంబం || 29 ||

ఆరణ్యవాస వరతాపస బోధరూప

కారుణ్యసాగర కలేశ కలాకలాప |

తారుణ్య తామర సులోచన లోకదీప

శ్రీభూతనాథ మమ దేహి కరావలంబం || 30 ||

ఆపాద చారుతర కామసమాభిరామ

శోభాయమాన సురసంచయ సార్వభౌమ |

శ్రీపాండ్య పూర్వసుకృతామృత పూర్ణధామ

